

जन संचार एवं मीडिया प्रकोष्ठ
उ०प्र० वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

सिंचाई मंत्री श्री शिवपाल सिंह यादव के निर्देश पर विश्व की आधुनिकतम तकनीक (ड्रिप व स्प्रिंकलर) आधारित पायलट प्रोजेक्ट की होगी शुरुआत

उ०प्र० वॉटर सैक्टर रीस्ट्रक्चरिंग परियोजना द्वितीय चरण को और अधिक गतिशील बनाने के लिए 538 करोड़ की 2016-17 की कार्ययोजना अनुमोदित

दीपक सिंघल, प्रमुख सचिव, सिंचाई
एवं जल संसाधन उ०प्र०
लखनऊ, 21 जून, 2016

वर्तमान समय में सिंचाई की आधुनिकतम तकनीक जैसे ड्रिप व स्प्रिंकलर पद्धति को अपनाना समय की सबसे बड़ी आवश्यकता है। यह बात उ०प्र० के प्रमुख सचिव, सिंचाई एवं जल संसाधन श्री दीपक सिंघल ने आज उ०प्र० वॉटर सैक्टर रीस्ट्रक्चरिंग परियोजना की द्वितीय चरण की अधिशासी समिति की 38वीं बैठक की अध्यक्षता करते हुए कही।

श्री सिंघल ने सिंचाई मंत्री मा० शिवपाल सिंह यादव के निर्देशों को दोहराते हुए कहा कि बूँद-बूँद सिंचाई (ड्रिप) व स्प्रिंकलर (फुव्वारा) पद्धति आधारित पायलट प्रोजेक्ट योजना को तत्काल शुरु करना किसानों के हित में होगा। आपने कहा कि इस पद्धति से 60 प्रतिशत तक की पानी की बचत होती है। इसी क्रम में प्रमुख सचिव, सिंचाई, श्री सिंघल ने निर्देशित

किया कि जनपद इटावा के 200 हेक्टेयर भूमि पर यू0पी0डब्ल्यू0एस0आर0पी0 द्वारा इस महत्वाकांक्षी योजना का शीघ्र शुभारम्भ किया जाये, जिससे कम से कम पानी में अधिकतम कृषि उत्पादन प्राप्त किया जा सके।

बैठक में उ0प्र0 वॉटर सैक्टर रीस्ट्रक्चरिंग परियोजना द्वितीय चरण को और अधिक गतिशील बनाने के लिए 538 करोड़ की 2016-17 की कार्ययोजना को अनुमोदित किया गया।

श्री दीपक सिंघल ने अधिकारियों को निर्देशित करते हुए कहा कि वे क्षेत्र का नियमित रूप से भ्रमण कर, किसानों की समस्या का निराकरण मौके पर ही करें। इसी परिपेक्ष्य में आपने यह भी बताया कि सिंचाई मंत्री शीघ्र ही परियोजना जनपदों का भ्रमण कर हो रही प्रगति का जायजा लेंगे।

अध्यक्ष, पैक्ट एवं प्रमुख सचिव, द्वितीय, श्री सुरेश चन्द्रा ने बताया कि परियोजना के विभिन्न कार्यक्रमों का संचालन कुशलतापूर्वक किया जा रहा है। अध्यक्ष, पैक्ट के अनुसार बुंदेलखण्ड के जनपद ललितपुर में 690 कुलाबा, 55 अल्पिका तथा 5 रजवहा समितियों के निर्वाचन की प्रक्रिया प्रारम्भ हो गयी है तथा अन्य जनपदों में जल उपभोक्ता समितियों के गठन हेतु मतदाता सूची बनाने की कार्यवाही की जा रही है।

बैठक में विशेष सचिव, वित्त वी0के0एल0 श्रीवास्तव, प्रमुख अभियन्ता एवं विभागाध्यक्ष, सिंचाई विभाग, सी0के0 वर्मा, सहित अन्य संबंधित विभागों के अधिकारियों ने भाग लिया। बैठक का संचालन मुख्य अभियन्ता, पैक्ट के0के0 जैन ने किया।

सम्पर्क सूत्र: मीडिया विषेशज्ञ, पैक्ट मो0-9412205971
email-isbr27@gmail.com फ़ैक्स 0522-2237664